

सहकारी बैंकों में प्रशिक्षण जरूरी

पटना। सहकारिता मंत्री राणा रणधीर ने कहा है कि बिहार में सहकारी बैंकों में अत्याधुनिक परिवर्तन केवल आवश्यक प्रशिक्षण से हो सकता है। श्री रणधीर सोमवार को नाबार्ड के तत्वावधान में सहकारी व्यावसायिक उत्कृष्टता केंद्र, (सीपेक) लखनऊ के सहयोग से संस्थान परिसर में 'सहकारी संस्थानों में व्यावसायिकता' विषय पर आयोजित सेमिनार को संबोधित कर रहे थे।

नाबार्ड के मुख्य महाप्रबंधक एसके मजूमदार ने सहकारी बैंकों में व्यावसायीकरण व प्रशिक्षण की जरूरत को पूरा करने में सहकारी व्यावसायिक उत्कृष्टता केंद्र की भूमिका के बारे में बताया। सेमिनार में निबंधक, सहयोग समितियां बिहार एनपी मंडल, डॉ. केपी रंजन व सहकारिता विभाग के वरीय अधिकारी शामिल हुए। संयुक्त निदेशक राजकुमार ने टीम की अगुवाई की।